

പതിനാലാം കേരള നിയമസഭ  
പതിമൂന്നാം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ : 4202 13.12.2018 ലെ മറുപടിക്ക്

**കയർ വകുപ്പിൽ നടപ്പിലാക്കിയ പദ്ധതികൾ**

ചോദ്യം	ഉത്തരം
ശ്രീ.ആർ. രാജേഷ്	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

എ) ഈ സർക്കാർ കയർ വകുപ്പിൽ നടപ്പിലാക്കിയ വിവിധ പദ്ധതികളുടെയും ക്ഷേമ പ്രവർത്തനങ്ങളുടെയും വിശദാംശങ്ങൾ ലഭ്യമാക്കുമോ;

എ) പരമ്പരാഗത കയർ മേഖലയിലെ തൊഴിലും കൂലിയും സംരക്ഷിച്ചുകൊണ്ട് ആധുനീകരണതിലേയ്ക്കും യന്ത്രവൽക്കരണത്തിലേക്കും വ്യവസായത്തെ നയിക്കുക എന്ന നയമാണ് സർക്കാർ സ്വീകരിക്കുന്നത്. കേരളത്തിൽ കയർ വ്യവസായം നേരിടുന്ന അടിസ്ഥാന പ്രശ്നങ്ങൾ പരിഹരിച്ച് പുത്തൻ ഉണർവ് പ്രദാനം ചെയ്യുന്നതിനാണ് സർക്കാർ പരിശ്രമിക്കുന്നത്. കയർ രണ്ടാം പുന:സംഘടനയുടെ ഭാഗമായി ചകിരി ഉല്പാദനം വർദ്ധിപ്പിക്കുന്നതിന് ഡിഫൈബറിംഗ് മില്ലുകൾ സംസ്ഥാനത്ത് സ്ഥാപിക്കുകയാണ്. 2018 നവംബർ 30 വരെ സംസ്ഥാനത്ത് 50 ചകിരി മില്ലുകൾ പ്രവർത്തനമാരംഭിച്ചുകഴിഞ്ഞു. ഈ സാമ്പത്തിക വർഷം തന്നെ മറ്റൊരു 50 ഡി.എഫ് മില്ലുകൾ കൂടി ആരംഭിക്കാൻ കഴിയുമെന്ന് പ്രതീക്ഷിക്കുന്നു. ഇവക്ക് ആവശ്യമായ തൊണ്ട് കാർഷിക മേഖലയിൽ നിന്നാണ് ലഭ്യമാക്കേണ്ടത്.

കോക്കനട്ട് പ്രൊഡ്യൂസർ കമ്പനികളുമായി ചേർന്ന് ഡി.എഫ് മില്ലുകൾ സ്ഥാപിക്കുന്നതിന് 90% സബ്സിഡിയോടെ യന്ത്രോപകരണങ്ങൾ നൽകുന്നതിന് കയർ വകുപ്പിന് പദ്ധതിയുണ്ട്. സംസ്ഥാനത്തെ സി.പി.സികളിൽ യൂണിറ്റ് സ്ഥാപിക്കുന്നതിനുള്ള പദ്ധതിയ്ക്ക് തുടക്കമായിട്ടുണ്ട്.

സംസ്ഥാനത്ത് പച്ചതൊണ്ടിൽ നിന്നും ചകിരി ഉല്പാദിപ്പിക്കുന്ന സംരംഭങ്ങൾ വിജയകരമായി നടത്തുവാൻ കഴിയുന്ന സാഹചര്യം ഇന്ന് നിലവിലുണ്ട്. സ്വകാര്യ സംരംഭകർക്ക് 50% സബ്സിഡി നൽകിയും, ഉല്പാദിപ്പിക്കുന്ന ചകിരി കയർഫെഡ് വഴി സംഭരിക്കും എന്ന ഉറപ്പിൻമേലും ഡി.എഫ് മില്ലുകൾ സ്ഥാപിക്കുന്ന പദ്ധതിയാണ് നടപ്പിലാക്കുന്നത്. 13-ാം പഞ്ചവത്സര പദ്ധതിക്കാലത്ത് കേരളത്തിൽ ഉല്പാദിപ്പിക്കപ്പെടുന്ന നാളികേരത്തിന്റെ നിർണ്ണായക ശതമാനം ഇവിടെത്തന്നെ ചകിരിയാക്കണം എന്ന ലക്ഷ്യത്തോടെയാണ് ഈ പ്രവർത്തനങ്ങൾ മുന്നേറുന്നത്. തേങ്ങ പൊതിക്കുന്നതിനാവശ്യമായ യന്ത്രം നിർമ്മിച്ചു കോക്കനട്ട് പ്രൊഡ്യൂസർ കമ്പനികൾക്ക് നൽകുന്നതിനും പദ്ധതി ആവിഷ്കരിച്ചുവരുന്നു.

കയർ മേഖലയിലെ ഒരു ഉപോല്പന്നമാണ് ചകിരിച്ചോറ്. ചകിരിച്ചോർ വളമാക്കിയാൽ കാർഷിക മേഖലക്ക് വളരെയധികം ഗുണം ലഭിക്കുന്ന ഒരു ഉല്പന്നമാണ്.

ചകിരിനാർ ഉപയോഗിച്ച് പുതയിടുന്നതിനുള്ള പുതിയ ഉല്പന്നങ്ങൾ ഇതിനകം വികസിപ്പിച്ചെടുത്തിട്ടുണ്ട്. ഇതിലൂടെ പ്ലാസ്റ്റിക് ഉല്പന്നങ്ങളെ മാറ്റി പ്രകൃതി സൗഹൃദമായ കൃഷിരീതി നടപ്പിലാക്കാൻ സാധിക്കും. ഈ പദ്ധതികൾ കൃഷിവകുപ്പുമായി ചേർന്ന് നടപ്പിലാക്കുന്നതിന് ആലോചിച്ചുവരുന്നു. കൂടാതെ താഴെപ്പറയുന്ന പദ്ധതികൾ നടപ്പാക്കി വരുന്നു.

1. കയർ സഹകരണ സംഘങ്ങൾക്ക് കയർ കോ-ഓപ്പറേറ്റീവ് സപ്പോർട്ട് സ്കീം

- പ്രവർത്തന മൂലധനം നൽകിയിട്ടുണ്ട്.
- 2. കയർ സഹകരണ സംഘങ്ങൾക്ക് അടിസ്ഥാന സൗകര്യ വികസനം ഉൾപ്പെടെയുള്ള ധനസഹായം നൽകി വരുന്നു.
- 3. കയറും കയർ ഉൽപ്പന്നങ്ങളുടെയും വിൽപനയ്ക്കുള്ള വിപണി വികസന സഹായം (എം.ഡി.എ.) നൽകി വരുന്നു.

- 4. കയർമേഖലയിലെ സംരംഭകർക്ക് മാർജിൻമണി വായ്പ നൽകുന്നു.
- 5. പ്രത്യേക നിക്ഷേപ സഹായ പദ്ധതിയിലൂടെ (സ്പെഷ്യൽ ഇൻവെസ്റ്റ്മെന്റ് സബ്സിഡി) ധനസഹായം നൽകി വരുന്നു.
- 6. കയർ വ്യവസായത്തിൽ യന്ത്രവൽക്കരണം നടപ്പിലാക്കുന്നു.
- 7. ഉൽപ്പാദനവും വിപണന പ്രചോദനവും (പി.എം.ഐ) പദ്ധതിയിലൂടെ ആനുകൂല്യം നൽകി വരുന്നു.
- 8. വിലവ്യതിയാനം പരിഹരിക്കുന്നതിനുള്ള പദ്ധതി നടപ്പിലാക്കി വരുന്നു.
- 9. കയർ മേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു.
- 10. കയർ സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം നൽകുന്നു.
- 11. കയർ ജിയോടെക്സ്റ്റയിൽസ് പദ്ധതി നടപ്പിലാക്കി വരുന്നു.
- 12. കയർപിരി/ഡീഫൈബറിംഗ് മേഖലയിൽ കൂലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കി വരുന്നു.
- 13. കയർ തൊഴിലാളികൾക്ക് പെൻഷൻ പദ്ധതി നടപ്പിലാക്കി വരുന്നു.
- 14. മാനേജീരിയൽ സബ്സിഡി സ്കീം നടപ്പാക്കി വരുന്നു.
- 15. കയർ മേഖലയുടെ സമഗ്ര വികസനത്തിനായി രണ്ടാം പുന:സംഘടന പദ്ധതികൾ നടപ്പിലാക്കി വരുന്നു.

ഈ സർക്കാർ അധികാരത്തിൽ വന്ന ശേഷം കയർ വകുപ്പിൽ നടപ്പിലാക്കിയ ക്ഷേമ പ്രവർത്തനങ്ങളെ സംബന്ധിച്ച വിവരങ്ങൾ ചുവടെ ചേർക്കുന്നു.

കേരള കയർ തൊഴിലാളി ക്ഷേമനിധി ബോർഡ്-പെൻഷൻ, ധനസഹായ വിതരണം-സ്റ്റേറ്റ് മെന്റ്					
ക്രമ നം.	ഇനവിവരം	2016-17		2017-18	
		എണ്ണം	തുക (ലക്ഷത്തിൽ)	എണ്ണം	തുക (ലക്ഷത്തിൽ)
1	വിവാഹം, ധന സഹായം	2003	40.06	915	18.30
2	പ്രസവാനുകൂല്യം	141	1.30	122	1.12
3	ചികിത്സാ ധനസഹായം	64	0.50	31	0.26

4	താല്പാലിക അസ്വാധീനം	39	0.21	42	0.25
5	സ്ഥിരഅസ്വാധീനം	284	6.20	343	8.56
6	അപകട മരണം	8	0.80	7	0.70
7	ശവസംസ്കാര ധനസഹായം	505	5.05	480	4.80
8	വിദ്യാഭ്യാസ ധനസഹായം	0	0.00	3200	24.04
	ആകെ ധനസഹായം	<b>3044</b>	<b>54.12</b>	<b>5140</b>	<b>58.03</b>
9	മുൻ കയർ തൊഴിലാളി പെൻഷൻ	16401	1915.88	14093	1437.48
10	മെമ്പർ പെൻഷൻ	51482	6478.25	56251	5916.62
11	ഫാമിലി പെൻഷൻ	1663	23.49	1590	0.07
12	കുടിശ്ശിക പെൻഷൻ	270	5.56	116	2.66
	ആകെ പെൻഷൻ	<b>69816</b>	<b>8423.18</b>	<b>72050</b>	<b>7356.83</b>
13	വിരമിക്കൽ ആനുകൂല്യം	194	10.53	13850	809.73
	<b>ആകെ</b>	<b>73054</b>	<b>8487.83</b>	<b>91040</b>	<b>8224.59</b>

ബി) ചകിരി ഉത്പാദനം സംസ്ഥാനത്ത് വർദ്ധിപ്പിക്കാനാവശ്യമായ എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളത്?

ബി) ആധുനിക സാങ്കേതിക വിദ്യയുടെ സഹായത്തോടെ കയർ സഹകരണ സംഘങ്ങൾ, കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദക കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് ലഭ്യത ഉറപ്പാക്കുന്നതിനും പൂർണ്ണമായി യന്ത്രവത്കരണം നടപ്പിലാക്കി പരമാവധി ചകിരി ഉൽപ്പാദിപ്പിച്ച് കയർ ഉൽപ്പാദനം വർദ്ധിപ്പിക്കുന്നതിനും ഉൽപ്പന്നവൈവിധ്യവത്കരണത്തിലൂടെ വിപണനം ശക്തിപ്പെടുത്തി കയർമേഖലയെ സ്വയം പര്യാപ്തമാക്കുന്നതിനും രണ്ടാം പുനഃസംഘടന ലക്ഷ്യമിടുന്നു. അതോടൊപ്പം മെച്ചപ്പെട്ട പ്രവർത്തനം കാഴ്ചവയ്ക്കുന്നതിനായി കയർ സഹകരണ സംഘങ്ങളെ പുനഃസംഘടിപ്പിക്കുന്നതും രണ്ടാം പുനഃസംഘടനയുടെ ഭാഗമാണ്.

കയർ സഹകരണ സംഘങ്ങൾ, കുടുംബശ്രീ, സി.ഡി.എസ്., തദ്ദേശ സ്വയംഭരണ സ്ഥാപനങ്ങൾ, നാളികേര ഉൽപ്പാദക കമ്പനികൾ എന്നിവയ്ക്ക് 90% സബ്സിഡിയോടെയും സ്വകാര്യ സംരംഭകർ / ഇതര ഏജൻസികൾ എന്നിവയ്ക്ക് 50% സബ്സിഡിയോടെയും ഡി.എഫ്.മിൽ അനുവദിക്കുന്നതിനായി സർക്കാർ ഉത്തരവായിട്ടുണ്ട്.

സംസ്ഥാനത്ത് ഇതിനോടകം 50 ഡി.എഫ്. മില്ലുകൾ പ്രവർത്തനം ആരംഭിച്ചിട്ടുണ്ട്. 13-ാം പഞ്ചവത്സര പദ്ധതിയുടെ ഭാഗമായി 1000 ഡി.എഫ്. മില്ലുകൾ സ്ഥാപിക്കുന്നതിനുള്ള നടപടികളാണ് സ്വീകരിച്ചുവരുന്നത്.

സംസ്ഥാനത്ത് പച്ചതൊണ്ടിൽ നിന്നും ചകിരി ഉല്പാദിപ്പിക്കുന്ന സംരംഭങ്ങൾ വിജയകരമായി നടത്തുവാൻ കഴിയുന്ന സാഹചര്യം ഇന്ന് നിലവിലുണ്ട്. സ്വകാര്യ സംരംഭകർക്ക് 50% സബ്സിഡി നൽകിയും, ഉല്പാദിപ്പിക്കുന്ന ചകിരി കയർഫെഡ് വഴി സംഭരിക്കും എന്ന ഉറപ്പിൻമേലും ഡി.എഫ് മില്ലുകൾ സ്ഥാപിക്കുന്നതിന് പദ്ധതി നിലവിലുണ്ട്. 13-ാം പഞ്ചവത്സര പദ്ധതിക്കാലത്ത് കേരളത്തിൽ ഉല്പാദിപ്പിക്കപ്പെടുന്ന നാളികേരത്തിന്റെ നിർണ്ണായക ശതമാനം ഇവിടെത്തന്നെ ചകിരിയാക്കണം എന്ന ലക്ഷ്യത്തോടെയാണ് ഈ പ്രവർത്തനങ്ങൾ മുന്നേറുന്നത്. തേങ്ങ പൊതിക്കുന്നതിനാവശ്യമായ യന്ത്രം നിർമ്മിച്ചു കോക്കനട്ട് പ്രൊഡ്യൂസർ

കമ്പനികൾക്ക് നൽകുന്നതിനും പദ്ധതി ആവിഷ്കരിച്ചുവരുന്നു.

കയർപിരി മേഖലയിൽ ആട്ടോമാറ്റിക് സ്പിന്നിംഗ് മെഷീൻ സ്ഥാപിക്കുന്നതിനുള്ള നടപടികൾ ആരംഭിച്ചുകഴിഞ്ഞു. ഇതിന് എൻ.സി.ഡി.സി. ധനസഹായ പദ്ധതി പ്രകാരം തുക ലഭ്യമായിട്ടുണ്ട്. ആലപ്പുഴ പ്രോജക്ടിലെ ചേർത്തല തിരുനെല്ലൂർ സി വി സി എസ് ലി. നം. 721 ൽ 10 ആട്ടോമാറ്റിക് സ്പിന്നിംഗ് മെഷീനുകൾ സ്ഥാപിച്ച് ഫാക്ടറി ടൈപ്പ് സംഘമായി പ്രവർത്തിച്ചു തുടങ്ങിയിട്ടുണ്ട്. കൂടാതെ അടിസ്ഥാന സൗകര്യങ്ങളുടെ ലഭ്യത അനുസരിച്ച് തെരഞ്ഞെടുക്കുന്ന കയർ സഹകരണ സംഘങ്ങളെയും ഫാക്ടറി ടൈപ്പ് സംഘമായി പരിവർത്തനം ചെയ്യുന്നതിനും നടപടി സ്വീകരിക്കുന്നു. കൂടാതെ പ്രാദേശിക തലങ്ങളിൽ നിന്ന് ചകിരി സംഭരിച്ച് സംഘങ്ങൾക്ക് എത്തിക്കുന്നതിനുള്ള നടപടികളും സ്വീകരിച്ചുവരുന്നു.



സെക്ഷൻ ഓഫീസർ